



ದಿ ನ್ಯಾಷನಲ್ ಕೋ-ಆಪರೇಟಿವ್ ಬ್ಯಾಂಕ್ ಲಿ.,

THE NATIONAL CO-OPERATIVE BANK LTD.,

73/1, Gandhi Bazar Main Road, Bangalore - 560 004

Phone : 22421998, 22421999, Fax : 26619950

- * Recipient of Federation Award as leading Co-operative Bank in Karnataka with aggregate business turnover exceeding ₹ 2500 Crores
- * Providing need based Credit facilities to different category of clientele
- * Patronised by more - than 2 lakh satisfied members / customers
- * RuPay ATM / POS Card Facility

IN OFFING:

- * SMS ENABLED BANKING
- * FINANCIAL ADVISORY SERVICE ON MONEY MARKET OPERATION
- * MEDICALDIAGNOSTIC SERVICES TO MEMBERS AT SUBSIDISED RATES



TOTAL BUSINESS EXCEEDS

₹ **2500** CRORES

BOARD OF DIRECTORS

- | | |
|---------------------------------------|--|
| 1. SMT. S. PRABHA, B.A., LLB | 8. SRI VENKATESHAIAH K.V., Bsc, L.L.B. |
| 2. SRI H.C. KRISHNA, B.A. | 9. Sri Y.V. NARASIMHA MURTHY |
| 3. SRI T.S. RAVICHANDAR, B.E., M.S. | 10. Sri Y.G. RAMESH |
| 4. SRI. M.N. SHYAM, B.E. | 11. DR. MAMATHA M.N., M.E., PHD |
| 5. SRI B.S. SATHYANARAYANA | 12. SRI B.H. LOKESH B.E., M.TECH |
| 6. SRI CHAYAPATHI K.N., B.A. | 13. Sri B.M. DEVARAJU |
| 7. SRI. NAGARAJA. S., Bsc, MA. L.L.M. | 14. SRI SURESH KASYAP B.A. |

Nagesh M. Shastri B.Com
Chief Executive

P. Krishnan B.E.
Vice-Chairman

H.R. Suresh B.Com, FCA
Chairman

Please Visit Our Website At www.ncbl.org.in



ಸಂಪಾದಕೀಯ

ಮಾನವ : ಹೊಸ ಜಗತ್ತಿನಲ್ಲಿ

ಬಹುಮಹಡಿಯ ಕಟ್ಟಡ, ವಾಹನಗಳ ಮಹಾಪೂರ, ಜನ ದಟ್ಟಣೆಯ ನಗರಗಳು, ವಾಣಿಜ್ಯೀಕರಣದ ಪೈಪೋಟಿ, ಸುದ್ದಿ ಮಾಧ್ಯಮಗಳ ಗದ್ದಲ... ಇವುಗಳ ನಡುವೆ ನಾನೆಲ್ಲಿದ್ದೇನೆ, ನನ್ನನ್ನು ಯಾರು ಕೇಳುವನು? - ಎಂದು ಸಾಮಾನ್ಯ ವ್ಯಕ್ತಿಯೊಬ್ಬ ನಿಟ್ಟುಸಿರು ಬಿಡಬೇಕು. ರಸ್ತೆಯಲ್ಲಿ ನಡೆಯುವ ವೇಳೆಗೆ ತಲೆಸುತ್ತಿ ಬಂದು ಬಿದ್ದುಬಿಟ್ಟರೆ, 'ಯಾರೋ ಗತಿಗೋತ್ರವಿಲ್ಲದವ ಬಿದ್ದುಬಿಟ್ಟಿದ್ದಾನೆ...' ಎಂದು ಹೇಳುತ್ತಲೇ ನೂರಾರು ಮಂದಿ ದಾಟಿಹೋಗುತ್ತಾರೆ. ಈ ಬಗೆಯ ನಿರ್ಲಕ್ಷ್ಯದ ಮನೋಭಾವ ಪ್ರಪಂಚದ ರೀತಿಯಾಗಿದೆ. ಮಾನವತೆಯ ಬಗ್ಗೆ ಕೂಗುಹಾಕುವ ಬುದ್ಧಿಜೀವಿಗಳಂತೂ ತಮ್ಮದೇ ಬೌದ್ಧಿಕ ಪ್ರಪಂಚದಲ್ಲಿ ಸುಖಿಯಾಗಿರುತ್ತಾರೆ. 'ಏನನ್ನಾದರೂ ಸಾಧಿಸಬಲ್ಲೆ' ಎಂದು ಮಾನವನ ಆತ್ಮವಿಶ್ವಾಸ ಉತ್ತುಂಗ ನೆಲೆಗೇರಿದ್ದ ದಿನವೊಂದಿತ್ತು. ಈಗ ಅದಕ್ಕೆ ಮೊದಲು 'ಹಣವೊಂದಿದ್ದರೆ...' ಎಂಬ ಮಾತನ್ನು ಸೇರಿಸಬೇಕು. ಕೋಟ್ಯಾಧೀಶನಿಂದ ಹಿಡಿದು, ಕಡುಬಡವನಿಗೂ ಈ ಸತ್ಯ ಮನವರಿಕೆಯಾಗಿದೆ. ಮಾನವನು ತಾನು ಏನೇನೂ ಅಲ್ಲ, ತನ್ನಿಂದೇನೂ ನಡೆಯದು, ಎಂದು ಪ್ರತಿಕ್ಷಣವೂ ಹೇಳಿಕೊಳ್ಳುವಂತಾಗಿದೆ.

ಕೆಳೆದು ಹೋದ ಮಾನವ

'ಮಾನವ ಜನ್ಮ ದೊಡ್ಡದು' ಎಂದು ಪುರಂದರದಾಸರು ಹಾಡಿದರು. ಭಗವಂತನ ಈ ಸೃಷ್ಟಿಯಲ್ಲಿ ಬೇರೆ ಯಾವ ಜೀವಿಗೂ ಲಭಿಸದ ವಿಶಿಷ್ಟ ಸಾಮರ್ಥ್ಯ, ಬುದ್ಧಿ-ಮನಸ್ಸು-ಭಾವನೆಗಳ ಅತಿಸೂಕ್ಷ್ಮ ಸಂಯೋಜನೆ ಮಾನವನದು. ಸಾಧನೆಯ ಮೂಲಕ ಅಲೌಕಿಕ ಸತ್ಯಗಳನ್ನರಿಯುವ, ಜನ್ಮಜನ್ಮಾಂತರದ ಬಂಧನದಿಂದ ಬಿಡಿಸಿಕೊಳ್ಳುವ, ಶಾಶ್ವತವಾದ ದಿವ್ಯ ನೆಲೆಗೇರುವ ಹಾಗೂ ಅದರಿಂದ ಬ್ರಹ್ಮಾನಂದವನ್ನು ಹೊಂದುವ ಸಾಧ್ಯತೆ ಕೇವಲ ಮನುಷ್ಯನಿಗೆ ಮಾತ್ರ. ಚಿಂತಿಸುವ, ವಿಶ್ಲೇಷಿಸುವ, ಅರಿತುಕೊಳ್ಳುವ ಹಾಗೂ ನೆನಪಿನಲ್ಲಿ ಹಿಡಿದಿಟ್ಟುಕೊಳ್ಳುವ ಮಾನಸಿಕ ಶಕ್ತಿಗಳಿಂದ ಇಡೀ ಪ್ರಕೃತಿಯನ್ನು ನಿಯಂತ್ರಿಸಿಕೊಂಡ ಮಾನವನು ತನ್ನ ಉನ್ನತ ಆದರ್ಶಗಳನ್ನು ಮರೆತು, ಪ್ರಾಣಿಸಹಜವಾದ ಗುಣಗಳನ್ನು ಮತ್ತೆ ಪ್ರದರ್ಶಿಸುತ್ತಿದ್ದಾನೆಯೇ? ಜಗತ್ತಿನಲ್ಲಿ ಈಚಿನ ದಿನಗಳಲ್ಲಿ ಹೆಚ್ಚುತ್ತಿರುವ ಕ್ರೌರ್ಯ, ಸ್ವಾರ್ಥಬುದ್ಧಿ, ವಿಷಯ ಲೋಲುಪತೆ, ಬಿಕ್ಕಟ್ಟು, ವಿನಾಶಕಾರಿ ಕೃತ್ಯಗಳನ್ನು ಗಮನಿಸಿದಾಗ ಹೀಗೆನ್ನಿಸುವುದು ಸಹಜ. ಮಾನವನು ತನ್ನ ಮಹಿಮೆಯನ್ನು ಮರೆತಾಗಲೆಲ್ಲ ಪ್ರಪಂಚದಲ್ಲಿ ಮಹಾವಿಪತ್ತುಗಳು ಎದುರಾದವು. ಅವುಗಳ ದುಷ್ಪರಿಣಾಮವನ್ನು ಅನುಭವಿಸಿ, ಸಾವು ನೋವು ದುಃಖ ಆಕ್ರಂದನಗಳ ಹಾಹಾಕಾರವದ್ದಾಗಲೇ ಅವನಿಗೆ ಶಾಂತಿ, ನೆಮ್ಮದಿ, ಸಹಬಾಳ್ವೆ ಇವುಗಳ ನೆನಪಾಗುವುದು. 'ಕೆಟ್ಟ ಮೇಲೆ ಬುದ್ಧಿ' ಎನ್ನುವುದೇ ಮಾನವನ ದುರಂತ.

ಈಗಿನ ಸಮಾಜವನ್ನೇ ಗಮನಿಸೋಣ. ವೈಜ್ಞಾನಿಕ, ತಾಂತ್ರಿಕ ಪ್ರಗತಿಯ ವೈಭವದಲ್ಲಿ ಮಾನವ ಕುಬ್ಜನಾಗಿದ್ದಾನೆ. ಬೃಹದಾಕಾರದ

ಮತಾಂಧತೆ, ದೌರ್ಜನ್ಯ, ರಾಜಕೀಯ ಧ್ರುವೀಕರಣದಲ್ಲಿ ನಡೆಯುವ ಅನಾಚಾರಗಳು ಮಾನವನ ಆತ್ಮಸ್ಥೈರ್ಯವನ್ನೇ ಕುಗ್ಗಿಸಿವೆ. ಕೈಗಾರಿಕೆ, ಕಂಪೆನಿಗಳು, ಮನರಂಜನೆ, ಜಾಹೀರಾತು, ಮಾಧ್ಯಮಗಳು ಸಾಮಾನ್ಯ ಮಾನವನನ್ನು 'ಗ್ರಾಹಕ'ನನ್ನಾಗಿಸಿದೆ; ಅವನ ಬೇಟೆಯೇ ಅವುಗಳ ಗುರಿಯಾಗಿದೆ. ಮಾನವನ ಶಕ್ತಿ ಸಾಮರ್ಥ್ಯಗಳನ್ನು ಗುರುತಿಸುವ ಬದಲು, ಅವನ ದೌರ್ಬಲ್ಯಗಳನ್ನು ಗುರುತಿಸುವುದೇ ಈ ಜಾಲಗಳ ಪ್ರಮುಖ ಅಸ್ತ್ರವಾಗಿದೆ. ಟಿ.ವಿ., ಕಂಪ್ಯೂಟರ್, ಮೊಬೈಲ್ ಮುಂತಾದವುಗಳ ನೆರವಿನಿಂದ ಸಂಪರ್ಕ ಹಾಗೂ ವಿಚಾರ ವಿನಿಮಯ ವಿಸ್ತರಿಸಿದಷ್ಟೂ ಮಾನವ ತನ್ನ ಸ್ವಂತಿಕೆ, ತನ್ನತನ, ಅಂತರಂಗದ ಬದುಕು ಇವನ್ನು ಕಳೆದುಕೊಳ್ಳುತ್ತಿದ್ದಾನೆ. ಇದರ ಪರಿಣಾಮ - ಸಮಾಜದಲ್ಲಿ ವ್ಯಕ್ತಿ-ವ್ಯಕ್ತಿಯ ನಡುವಿನ ಸಾಮರಸ್ಯ, ಸಂಪರ್ಕ ಕಡಿಮೆಯಾಗಿ, ಪ್ರತಿಯೊಬ್ಬನೂ ತನ್ನೊಳಗೆ ಯಂತ್ರಜಗತ್ತನ್ನು ಕಟ್ಟಿಕೊಳ್ಳುತ್ತಿದ್ದಾನೆ. ಇದು ಸಮಾಜದಲ್ಲಿ ಒಡಕು, ಸಂಘರ್ಷ, ಬಿಕ್ಕಟ್ಟುಗಳನ್ನು ತಂದೊಡ್ಡಿದೆ.

ವಿಜ್ಞಾನ ಕಂಡ ಹೊಸ ಜಗತ್ತು

ಈ ಎಲ್ಲ ಸಮಸ್ಯೆಗಳ ಮೂಲವೆಲ್ಲ ಎಂಬುದನ್ನು ಹುಡುಕುತ್ತಾ ಹೋದಾಗ, ಪಾಶ್ಚಾತ್ಯ ದೇಶಗಳಲ್ಲಿ ನಡೆದ ವೈಜ್ಞಾನಿಕ ಪ್ರಗತಿಯತ್ತ ಗಮನ ಹರಿಸಬೇಕು. ಪೌರ್ವಾತ್ಯ ದೇಶಗಳಂತೆ ಅಲ್ಲಿ ಧಾರ್ಮಿಕ, ಆಧ್ಯಾತ್ಮಿಕ ಆದರ್ಶ ಒಟ್ಟು ಸಮಾಜದ ಬೆನ್ನಲುಬಾಗದೆ, ಹಲವು ಮಂದಿ ವೈಚಾರಿಕ ಹಾಗೂ ಪ್ರಶ್ನಿಸುವ ಮನೋಧರ್ಮದ ಜನರು

ಅನೇಕ ಹೊಸತುಗಳನ್ನು ಹುಟ್ಟುಹಾಕಿದರು. ಅನೇಕ ವೈಚಾರಿಕ, ಸಾಮಾಜಿಕ ಕ್ರಾಂತಿಗಳು ಸಮಾಜವನ್ನು ವಿಭಿನ್ನ ಗತಿಯಲ್ಲಿ ಮುನ್ನಡೆ ಸಿದವು. ಇದರಿಂದಾಗಿ ವಿಜ್ಞಾನ, ತಂತ್ರಜ್ಞಾನಗಳು ಅಲ್ಲಿ ಕ್ಷಿಪ್ರಗತಿಯಲ್ಲಿ ಅಭಿವೃದ್ಧಿ ಹೊಂದಿದವು. ಧಾರ್ಮಿಕ ನೇತಾರರಲ್ಲೂ, ಸಂಸ್ಥೆಗಳಲ್ಲೂ ಹಬ್ಬಿದ ಬೂಟಾಟಿಕೆ, ಅನಾಚಾರಗಳು ವಿಚಾರವಾದಿಗಳ ಟೀಕೆಗಳಿಗೆ ಗುರಿಯಾದವು. ವೈಜ್ಞಾನಿಕ ವಿಚಾರಗಳೂ ಧರ್ಮ-ನಂಬಿಕೆಗಳಿಗೆ ವಿರುದ್ಧ ಸಾಗಿದ್ದರಿಂದ ಜನರು ಸಹಜವಾಗಿ ಧರ್ಮ-ಆಧ್ಯಾತ್ಮದಲ್ಲಿ ನಂಬಿಕೆ ಕಳೆದುಕೊಂಡರು.

ಆದರೆ ಪರಿವರ್ತನೆ, ಬೆಳವಣಿಗೆ ಇಲ್ಲಿಗೇ ನಿಲ್ಲಲಿಲ್ಲ; ತಂತ್ರಜ್ಞಾನ ವ್ಯಾಪಾರ-ವಹಿವಾಟುಗಳು, ವೈಜ್ಞಾನಿಕ ಪ್ರಗತಿ ಅನೇಕ ದೇಶಗಳ ನಡುವೆ ಸ್ಪರ್ಧೆ, ಪೈಪೋಟಿ, ದ್ವೇಷಗಳಾಗಿ ಬದಲಾಯಿಸಿದವು; ಅವುಗಳ ನಡುವೆ ಸಹಬಾಳ್ವೆ, ಸಹಯೋಗದ ಸಂದೇಶವನ್ನು ಕಲಿಸುವ ಯಾವ ಶಕ್ತಿಗಳೂ ಆಷ್ಟೊಂದು ಪ್ರಭಾವಶಾಲಿಯಾಗಲಿಲ್ಲ. ಅನೇಕ ಹೊಸತನ, ಹೊಸ ಆವಿಷ್ಕಾರಗಳೊಂದಿಗೆ ಇಡೀ ಜಗತ್ತನ್ನೇ ನುಂಗಿ ನೋಣೆಯುವ ಎರಡು ಮಹಾಯುದ್ಧಗಳನ್ನು ಜಗತ್ತು ಕಂಡಿತು. ಮಾನವನಲ್ಲಿ ಹಿಂದೆಂದೂ ಕಂಡುಬರದ ಹತಾಶೆ ಎಲ್ಲೆಡೆ ತಾಂಡವವಾಡಿತು. ಬಹುಶಃ ಮಹಾಭಾರತದ ಯುದ್ಧಾನಂತರ ಕಂಡುಬರುವ 'ಸೃತಾನ ಮೌನ'ದ ವ್ಯಂಗ್ಯ ಮತ್ತೆ ಮರುಕಳಿಸಿತು. ಮಹಾಭಾರತ ಕಥೆಯ ಉದ್ದಕ್ಕೂ ವ್ಯಾಪಿಸುವ ಮನುಕುಲದ ಮಹಾದುರಂತದ ಹಿಂದೆ ಶ್ರೀಕೃಷ್ಣನ ಗೀತೆಯ ಮಧುರ ಧ್ವನಿಯಿದೆ. ಎಂಥ ಹತಾಶೆ, ಅಧೈರ್ಯ, ಶೂನ್ಯತೆಗಳ ಭಾವವನ್ನೂ ಹಿಂದಿಕ್ಕಿ ನೂತನ ಶಕ್ತಿಸಂಚಾರ ಮಾಡುವ ದಿವ್ಯ, ಅಲೌಕಿಕ, ಅಮರಧ್ವನಿಯದು. ಆದರೆ ಆಧುನಿಕ ಜಗತ್ತಿನ ಹತಾಶೆಯ, ಬರಡುಜೀವನದ ನಡುವೆ ಆ ಧ್ವನಿಯೆಲ್ಲಿ?

ಮಾನವ ಕಂಡ ಅನಾಹುತಗಳಿಗೆ ಲೆಕ್ಕವಿಲ್ಲ. ಸಾಮಾಜಿಕ ಏರುಪೇರುಗಳು, ಕ್ರಾಂತಿಯ ಹೆಸರಿನಲ್ಲಾದ ಕಗ್ಗೊಲೆಗಳು, ಫುಕೊಶಿಮಾ-ಚರ್ನೋಬಿಲ್-ಭೋಪಾಲ್ ದುರಂತಗಳು, ಉಗ್ರವಾದಿಗಳ ನಿರ್ದಯ ಕೃತ್ಯಗಳು, ಜನಾಂಗಗಳ ನಡುವೆ ಹೊತ್ತಿ ಉರಿದ ದ್ವೇಷದ ಬೆಂಕಿ - ಹೀಗೆ ಆಧುನಿಕ ಜಗತ್ತು ಹಲವು ಸಂದರ್ಭಗಳಲ್ಲಿ ಭಯದಿಂದ ತತ್ತರಿಸಿದೆ. ವಿವೇಕಶೂನ್ಯ ಮನಸ್ಸು, ಹೃದಯಶೂನ್ಯ ಬೌದ್ಧಿಕತೆ ಎಂಥ ಭೀಕರ ಕೃತ್ಯಗಳನ್ನು ಎಸಗಬಲ್ಲದು ಎಂಬುದಕ್ಕೆ ನಿರ್ದರ್ಶನಗಳಾಗಿವೆ, ಈ ಘಟನೆಗಳು. ನಮ್ಮ ಮಕ್ಕಳಿಗೆ ಬಾಲ್ಯದಿಂದಲೇ ಕಟ್ಟು ನಿಟ್ಟಾದ ನೈತಿಕ, ಆಧ್ಯಾತ್ಮಿಕ ಆದರ್ಶಗಳನ್ನು ಬೋಧಿಸುತ್ತ, ಅದರ ಜೊತೆಜೊತೆಗೆ ಆಧುನಿಕ ವಿದ್ಯಾಭ್ಯಾಸವನ್ನೂ ಕಲಿಸುವ ಕಾರ್ಯ ಯಾಕೆ ನಡೆಯಲಿಲ್ಲ? ನಮ್ಮ ತಲೆಮಾರು, ವಿಜ್ಞಾನ ತಂದಿಟ್ಟ ಸುಖ ವೈಭೋಗಗಳಲ್ಲಿ ಮೈಮರೆತಿದೆ; ಅದರ ದುಷ್ಟರಿಣಾಮಗಳನ್ನು ಚೆನ್ನಾಗಿ ಉಂಡರೂ ಪಾಠ ಕಲಿತಿಲ್ಲ. ನಮ್ಮ ಮುಂದಿನ ಜನಾಂಗವಾದರೂ ಎಚ್ಚೆತ್ತುಕೊಳ್ಳಲಿ ಎಂಬ ಜವಾಬ್ದಾರಿಯೂ ಅದಕ್ಕಿಲ್ಲ. ಶಿಕ್ಷಣದ ವಿಷಯವಾಗಿ ತೋರಿಸುವ ಈ ನಿರ್ಲಕ್ಷ್ಯ, ಅಸಡ್ಡೆ ಇಡೀ ಮಾನವಕುಲಕ್ಕೇ ಮಾಡುವ ದ್ರೋಹವಲ್ಲವೇ? ಜನಾಂಗವನ್ನು ಉಳಿಸುವ, ಬೆಳೆಸುವ ಚೈತನ್ಯವನ್ನು ಮಕ್ಕಳಲ್ಲಿ ತುಂಬುವಂತಹ ಶಿಕ್ಷಣವನ್ನು ಇಂದು ರೂಪಿಸಬೇಕಾಗಿದೆ. ಈ ತಲೆಮಾರಿನ ಕೊಳೆ, ರೋಗ

ಗಳು ಹೊಸ ಪೀಳಿಗೆಯ ಸ್ವಚ್ಛ ಶುಭ್ರ ಮನಸ್ಸುಗಳನ್ನೇ ಪ್ರವೇಶಿಸದಂತೆ ಹೊಸತರಬೇತಿಯ ಕ್ರಮವನ್ನು ನಾವು ಕಂಡುಕೊಳ್ಳಬೇಕಾಗಿದೆ.

ಪೌರ್ವಾತ್ಯರ ಪರದಾಟ

ಪಾಶ್ಚಾತ್ಯ ದೇಶಗಳಿಗೆ ಹೋಲಿಸಿದಾಗ, ಪೌರ್ವಾತ್ಯ ದೇಶಗಳಲ್ಲಿ ಉಂಟಾದ ಬದಲಾವಣೆಗಳು ಅಷ್ಟೊಂದು ಕ್ಷಿಪ್ರವೆನಿಸದಿದ್ದರೂ, ಇಲ್ಲಿನ ಜೀವನಶೈಲಿ, ಸಾಮಾಜಿಕ ವ್ಯವಸ್ಥೆ ಹಲವು ರೀತಿಯ ಬದಲಾವಣೆಗಳಿಗೆ ಒಳಗಾಗುತ್ತಿದೆ. ಹಿಂದಿನ ಶತಮಾನಗಳಲ್ಲಿ ನಡೆಯದಿದ್ದ ಪರಿವರ್ತನೆಗಳು ಇತ್ತೀಚೆಗೆ ಇಲ್ಲಿ ಉಂಟಾಗುತ್ತಿವೆ. ತಂತ್ರಜ್ಞಾನ, ಮಾಧ್ಯಮಗಳ ಬೆಳವಣಿಗೆಗಳ ಪಾತ್ರ ಇದರಲ್ಲಿ ಮುಖ್ಯ. ಇಲ್ಲಿ ಧಾರ್ಮಿಕ, ಸಾಂಸ್ಕೃತಿಕ, ಸಾಮಾಜಿಕ ಮೌಲ್ಯಗಳು ಪಾಶ್ಚಾತ್ಯ ದೇಶಗಳಿಗಿಂತ ಹೆಚ್ಚು ಪ್ರಭಾವಶಾಲಿಯಾಗಿರುವುದನ್ನು ಅಲ್ಲಗಳೆಯುವಂತಿಲ್ಲ. ಒಂದೆಡೆ ಶರವೇಗದಿಂದ ಧಾವಿಸುತ್ತಿರುವ ಆಧುನಿಕತೆ, ಇನ್ನೊಂದೆಡೆ ಬದಲಾಗುತ್ತಿರುವ ಸಮಾಜ ಎದುರಿಸುತ್ತಿರುವ ಬಿಕ್ಕಟ್ಟಿನ ಸವಾಲುಗಳು, ಇವುಗಳೊಂದಿಗೆ ಮತೀಯ ಶಕ್ತಿಗಳು ವೈಜ್ಞಾನಿಕ ತಂತ್ರಜ್ಞಾನದ ದುರ್ಬಳಕೆ ಮಾಡಿಕೊಂಡು ನಡೆಸುವ ಅನಾಹುತಗಳು ಒಂದು ರೀತಿಯಲ್ಲಿ ಭೀತಿಯ ವಾತಾವರಣವನ್ನು ಸೃಷ್ಟಿಸಿವೆ. ಸಾಮಾಜಿಕ ಸಂದರ್ಭವೂ ಕಲುಷಿತಗೊಂಡಿರುವ ಸತ್ಯ ಹಲವು ವೇಳೆ ಬೆಚ್ಚಿಬೀಳಿಸುತ್ತದೆ. ನಮ್ಮ ಮಕ್ಕಳು, ಮನೆಮಂದಿ, ಮನೆ ಬಿಟ್ಟು ಹೊರಟರೆ ಸುರಕ್ಷಿತವಾಗಿ ಮರಳಿ ಬರುವರೆ - ಎಂದು ಸಂದೇಹಪಡಬೇಕಾದ ಸನ್ನಿವೇಶ ನಿರ್ಮಾಣವಾದರೆ ಜೀವನ ಎಷ್ಟೊಂದು ಅಭದ್ರಗೊಳ್ಳುವುದು? ಇದರೊಂದಿಗೆ ಮಾದಕ ದ್ರವ್ಯಗಳ ಜಾಲ, ಕುಟುಂಬಗಳ ಸಂಬಂಧಗಳನ್ನು ಮುರಿಯುವಲ್ಲಿ ಮಾಧ್ಯಮಗಳ ಪಾತ್ರ - ಇತ್ಯಾದಿ ವಿಷಯಗಳ ಬಗ್ಗೆ ಅನೇಕ ವರದಿಗಳು ಬರುತ್ತಿವೆ. ಇವುಗಳ ನಡುವೆ ಮಾನವನ ಜೀವನ ಸರಳ, ಸಹಜ ಹಾಗೂ ಸುಂದರ ಎನ್ನುವುದು ಕೇವಲ ಭ್ರಮೆ ಮಾತ್ರ ಎನ್ನಬೇಕು.

ಇಂಥ ಗೊಂದಲದ ನಡುವೆಯೂ ಅಲ್ಲಲ್ಲಿ ಮೂಡಿಬರುವ ಕೆಲವು ಬೆಳಕಿನ ಕಿಡಿಗಳನ್ನು ನಾವು ವಿಶೇಷವಾಗಿ ಗಮನಿಸಬೇಕು. ಮಾನವೀಯತೆಯ ಕಥೆಯನ್ನು ಸಾರುವ ಅನೇಕ ಘಟನೆಗಳು ಅಲ್ಲಲ್ಲಿ, ಆಗಾಗ ನಡೆಯುತ್ತಿರುತ್ತವೆ. ಹಿಂದೆ ಗಮನಿಸದೆ ಹೋಗುತ್ತಿದ್ದ ಸಂಗತಿಗಳು ಇಂದು ಸುದ್ದಿಯಾಗುತ್ತಿವೆ, ಸುದ್ದಿಜಾಲಗಳಲ್ಲಿ ಹರಿದಾಡುತ್ತಿವೆ. 'ಥೂ! ಹಾಳು ಜಗತ್ತು!' ಎಂದು ಮುಖ ಸಿಂಡರಿಸಿಕೊಳ್ಳುವವರೂ, 'ಆಹ! ಅದ್ಭುತ - ಏನು ಆಶ್ಚರ್ಯಕರ ವಿಷಯ!' ಎಂದು ಹುಬ್ಬೇರಿಸುವಂತಾಗುತ್ತದೆ. ಜಗತ್ತಿನಲ್ಲಿ ಇನ್ನೂ ಮೌಲ್ಯ, ಆದರ್ಶ, ನಂಬಿಕೆ ಬತ್ತಿಹೋಗಿಲ್ಲ ಎಂದು ಜನ ನೆಮ್ಮದಿಯ ಉಸಿರು ಬಿಡುತ್ತಾರೆ. ಕೆಲವು ಮಾಧ್ಯಮಗಳು ಮಾತ್ರ ಇಂಥ ಆಶಾದಾಯಕ ಸುದ್ದಿಗಳನ್ನು ಪ್ರಕಟಿಸದೆ, ಕೇವಲ ಬಿಕ್ಕಟ್ಟು, ಹತಾಶೆ, ಕ್ರೌರ್ಯಗಳನ್ನಷ್ಟೇ ವೈಭವೀಕರಿಸುವುದು ಅತ್ಯಂತ ದುರದೃಷ್ಟಕರ ಸಂಗತಿ. ಅಂತಹ ಮಾಧ್ಯಮಗಳನ್ನು ಜನಸಾಮಾನ್ಯರೇ ತಿರಸ್ಕರಿಸಬೇಕು.

ಜೀವನದ ಮೂಲಭೂತ ಸಂಗತಿಗಳು

ಮಾನವನ ಮಹತ್ವವನ್ನು, ಅವನ ಅಸಾಧಾರಣ ಶಕ್ತಿ ಸಾಮರ್ಥ್ಯವನ್ನು ಹೊಸಕಿ ಹಾಕುವ ಆಧುನಿಕ ಆವಿಷ್ಕಾರಗಳು ಇನ್ನೊಂದು